



# बिहार गजट

## असाधारण अंक

### बिहार सरकार द्वारा प्रकाशित

18 कार्तिक 1945 (श10)

(सं0 पटना 947) पटना, वृहस्पतिवार, 9 नवम्बर 2023

सं0-03/स्था0विविध (सेवा समायोजन)-31/2018-612(3)/रा0  
राजस्व एवं भूमि सुधार विभाग

संकल्प  
3 नवम्बर 2023

विषय — जल संसाधन विभाग के कुल-07 सिंचाई अंचल पदाधिकारियों का बिहार राजस्व सेवा के मूल कोटि के पद-राजस्व अधिकारी एवं समकक्ष ग्रेड में सेवा समायोजन की स्वीकृति के संबंध में।

सी0डब्लू0जे0सी0 सं0-18597/2010 बिहार राज्य सिंचाई अंचल पदाधिकारी संघ एवं अन्य बनाम बिहार राज्य एवं अन्य में माननीय उच्च न्यायालय, पटना द्वारा दिनांक-21.06.2018 को पारित न्यायादेश के अनुपालन में याचिकाकर्ताओं से प्राप्त अभ्यावेदन के आलोक में जल संसाधन विभाग, बिहार, पटना के स्तर से एक सकारण आदेश ज्ञापांक-2110, दिनांक-10.09.2018 पारित किया गया। जल संसाधन विभाग द्वारा पारित उक्त सकारण आदेश में यह उल्लेख किया गया है कि राजस्व प्रशासन निदेशालय का विघटन किये जाने के कारण सिंचाई अंचल पदाधिकारी के पद पर कार्यरत कर्मी की सेवा निवृत्ति या मृत्यु होने पर उनके द्वारा धारित पद समाप्त हो जाएगा। साथ ही, जल संसाधन विभाग अन्तर्गत सिंचाई अंचल पदाधिकारियों का कोई संवर्ग नियमावली तथा पद सोपान निश्चित नहीं होने के कारण प्रोन्नति दिया जाना सम्भव नहीं होने का उल्लेख करते हुए सभी सिंचाई अंचल पदाधिकारियों की सेवा को पद सहित राजस्व एवं भूमि सुधार विभाग को सौंपने हेतु निर्णय लिया गया।

2. जल संसाधन विभाग द्वारा पारित उक्त आदेश के आलोक में कुल-13 सिंचाई अंचल पदाधिकारियों की सेवा राजस्व एवं भूमि सुधार विभाग में समायोजित करने हेतु वित्त विभाग का परामर्श प्राप्त किया गया। वित्त विभाग से प्राप्त परामर्श के आलोक में सेवा समायोजन हेतु विभाग स्तर से सेवा शर्त का निरूपण करते हुए संबंधित सिंचाई अंचल पदाधिकारियों से सहमति प्राप्त की गई। विभाग द्वारा निरूपित सेवा शर्त के आलोक में जल संसाधन विभाग के पत्रांक-783(14), दिनांक-26.07.2021 द्वारा कुल-09 सिंचाई अंचल पदाधिकारियों का सेवा समायोजन के बिन्दु पर सहमति संसूचित की गई। सेवा समायोजन हेतु सहमति प्राप्त कुल-09 सिंचाई अंचल पदाधिकारियों में से 02 पदाधिकारी सेवानिवृत्त हो चुके। तदनु रूप जल संसाधन विभाग के निम्नांकित कुल-07 सिंचाई अंचल पदाधिकारियों को विभाग द्वारा गठित सेवा शर्त के अधीन बिहार राजस्व सेवा के मूल कोटि के पद-राजस्व अधिकारी एवं समकक्ष ग्रेड में इनकी सेवा समायोजित किये जाने का निर्णय लिया गया है :-

क्र०	पदाधिकारी का नाम	वर्तमान पदस्थापन	जन्म तिथि	सेवा में योगदान की तिथि
1	2	3	4	5
1	श्री ओम प्रकाश पाण्डेय	सोन नहर प्रमंडल, बक्सर	02.02.65	24.07.98
2	श्री सुनील कुमार सिंह	सिंचाई प्रमंडल, बथनाहा	05.02.65	24.07.98
3	श्री राघव सिंह	सोन नहर प्रमंडल, आरा	09.03.66	04.06.97
4	श्री भवेश कुमार सिंह	सिंचाई प्रमंडल, बथनाहा	15.07.67	28.07.98
5	श्री अशोक कुमार	घोडासहन नहर प्रमंडल, रक्सौल	04.05.70	07.08.98
6	मो० इरफानूल हक	तिरहुत नहर प्रमंडल, मुजफ्फरपुर	01.01.70	02.06.97
7	श्रीमती अपर्णा सिन्हा	सिंचाई प्रमंडल, बांका	01.01.69	24.07.98

3. सिंचाई अंचल पदाधिकारियों का राजस्व सेवा में समायोजन हेतु विभाग द्वारा निरूपित सेवा शर्त निम्नवत है:-

- (क) इन सिंचाई अंचल पदाधिकारियों का राजस्व सेवा संवर्ग के मूल कोटि राजस्व अधिकारी एवं समकक्ष ग्रेड में सेवा समायोजित होगी।
- (ख) सेवा समायोजित किये जाने की स्थिति में इन्हें वेतन स्तर-7 (राजस्व अधिकारी एवं समकक्ष को अनुमान्य वेतन स्तर) में ही आवश्यकतानुसार वेतन संरक्षण प्रदान किया जायेगा।
- (ग) बिहार राजस्व सेवा में वरीयता का निर्धारण समायोजन की तिथि के आधार पर होगा।
- (घ) इन सिंचाई अंचल पदाधिकारियों का सेवा समायोजन राजस्व कर्मचारी संवर्ग से प्रोन्नति द्वारा भरे जाने वाले रिक्तियों के विरुद्ध की जाएगी।

4. बिहार राजस्व सेवा के राजस्व अधिकारी एवं समकक्ष ग्रेड के लिए वेतन स्तर-7 अनुमान्य है, जबकि जल संसाधन विभाग के सिंचाई अंचल पदाधिकारी के लिए वेतन स्तर-6 अनुमान्य है। सेवा समायोजन हेतु प्रस्तावित सभी सिंचाई अंचल पदाधिकारी सम्प्रति वित्तीय उन्नयन की प्राप्ति के उपरांत वेतन स्तर-7, 8 या 9 में कार्यरत है। इस प्रकार राजस्व सेवा संवर्ग के मूल कोटि में समायोजित करने पर इन्हें वेतन स्तर-7 में वेतन संरक्षण अनुमान्य होगा।

5. राजस्व सेवा में समायोजित किये जाने वाले सभी सिंचाई अंचल पदाधिकारी विधिवत विरमित होकर एक पक्ष के अन्दर उप सचिव, राजस्व एवं भूमि सुधार विभाग के समक्ष अपना योगदान समर्पित करेंगे। राजस्व अधिकारी एवं समकक्ष ग्रेड में योगदान स्वीकृति के उपरांत उनके प्रशिक्षण एवं पदस्थापन की कार्यवाई की जायेगी।

6. जल संसाधन विभाग के सिंचाई अंचल पदाधिकारियों का सेवा समायोजन का निर्णय विभागीय संकल्प निर्गत की तिथि से प्रभावी होगा।

बिहार-राज्यपाल के आदेश से,  
कंचन कपूर,  
सरकार के विशेष सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 947-571+10-डी०टी०पी०।  
Website: <http://egazette.bih.nic.in>